



తెలంగాణ స్వరాష్ట్ర సమరయోధ పత్రిక

జనంసాక్షి

www.janamsakshi.org

హైదరాబాద్ - రంగారెడ్డి

మేడ్చల్ మల్కాజగిరి వికారాబాద్

శుక్రవారం
20 మార్చి 2026



Follow : f t i y



కూల్ డ్రింక్స్ మూసేదాం

○ సహజ పానీయాలను అలవాటు చేసుకుందాం ○ ఈసీఐఎల్ చౌరస్తాలో జెవివి ఆధ్వర్యంలో ఉగాది పచ్చడి పంపిణీ

కాప్రా, మార్చి 19 (జనం సాక్షి) :

సహజ పానీయాలను అలవాటు చేసుకొని కూల్ డ్రింక్స్ వినియోగాన్ని తగ్గించాలని జన విజ్ఞాన వేదిక పిలుపునిచ్చారు. మేడ్చల్ మల్కాజగిరి జిల్లా జన విజ్ఞాన వేదిక మేడ్చల్ కమిటీ ఆధ్వర్యంలో గురువారం ఈసీఐఎల్ చౌరస్తాలో ఉగాది పండగ సందర్భంగా “కూల్ డ్రింక్ మూసేదాం -- సహజ పానీయాలను తాగుదాం” అనే నినాదంతో ఉగాది పచ్చడి పంపిణీ కార్యక్రమం నిర్వహించారు. ఈ కార్యక్రమానికి ముఖ్య అతిథిలుగా హాజరైన ప్రొఫెసర్ బి.ఎన్.రెడ్డి, కాంగ్రెస్ పార్టీ సీనియర్ పెద్ద శ్రీనివాస్ గుప్తా, వాసవి క్షణ్ కోశాధికారి తారకేశ్వర్ లు మాట్లాడుతూ.. మార్కెట్ లో లభించే కూల్ డ్రింక్స్ ఆరోగ్యానికి హానికరమని, వీటి వినియోగం వల్ల అనేక రకాల

ఆరోగ్య సమస్యలు తలెత్తే ప్రమాదం ఉందన్నారు. మన పూర్వీకులు అనుసరించిన సహజ పానీయాలు శరీరానికి శక్తిని, ఆరోగ్యాన్ని అందిస్తాయని తెలిపారు. ఉగాది పచ్చడి వంటి సంప్రదాయ ఆహారాలు జీవన విధానంలో భాగమని, ఇవి మన సంస్కృతి, ఆరోగ్య పరిరక్షణకు ప్రతీకలని పేర్కొన్నారు. ఈ సందర్భంగా జన విజ్ఞాన వేదిక రాష్ట్ర ఉపాధ్యక్షులు ఎం.శ్రీనివాస్, కోశాధికారి పి.నాగరాజులు మాట్లాడుతూ.. రసాయనాలతో తయారయ్యే కూల్ డ్రింక్స్ శరీరానికి మేలు చేయవని, వీటి బదులు నిమ్మరసం, పానకం, రాగిజావా, కొబ్బరినీళ్లు, మజ్జిగ వంటి సహజ పానీయాలను తీసుకోవడం ద్వారా ఆరోగ్యాన్ని కాపాడుకోవచ్చన్నారు. పండుగల సందర్భాల్లో సంప్రదాయ ఆహారాల ప్రాముఖ్యతను గుర్తించి, ప్రజల్లో అవగాహన

పెంచాలని సూచించారు. అధిక చక్కెరలు, రసాయనాలు కలిగిన కూల్ డ్రింక్స్ వినియో గం వల్ల ముఖ్యంగా పిల్లలు, యువత ఆరోగ్యంపై ప్రతికూల ప్రభావం పడుతోందన్నారు. వేసవి కాలంలో సహజ పానీయాలే ఉత్తమమని, ఇంటి వద్దే తయారు చేసుకునే పానకం, నిమ్మరసం, బెల్లం నీరు వంటి సహజ పానీయాలను ప్రోత్సహించాలని పిలుపునిచ్చారు. కుషాయిగుడ పోలీస్ స్టేషన్ ఉన్నత అధికారులు మాట్లాడుతూ.. ఆరోగ్యం కోసం సహజ పానీయాలను ప్రోత్సహిస్తున్న జన విజ్ఞాన వేదికను అభినందించారు. ఈ కార్యక్రమంలో జన విజ్ఞాన వేదిక మేడ్చల్ జిల్లా కోశాధికారి జెన్నీ నాయకులు సోమయ్యచారి శేషు, నాగేశ్వరరావు, నరసింహారావు, వెంకయ్య, వెంకట్, అశోక్, స్వామి తదితరులు పాల్గొన్నారు.

దైవ మార్గంలో నడవడమే ఉపవాస దీక్షలు

ఐఎన్.టి.యు.సి అధ్యక్షులు న్యాయవాది జిలాని

తాండూరు మార్చి 19(జనంసాక్షి) : దైవ మార్గంలో నడవడమే ఉపవాస దీక్షలని ఐఎన్.టి.యు.సి అధ్యక్షులు న్యాయవాది జిలాని పేర్కొన్నారు. తాండూర్ నియోజకవర్గం ఐఎన్.టి.యు.సి అధ్యక్షులు న్యాయవాది జిలాని ఆధ్వర్యంలో ముస్లిం పవిత్ర మాసమైన రంజాన్ నెలను పురస్కరించుకొని గురువారం రాత్రి ముస్లిం సోదరులకు ఇఫ్తార్ విందును ఏర్పాటు చేశారు. ఈ సందర్భంగా జిలాని మాట్లాడుతూ పవిత్ర రంజాన్ మాసంలో ముస్లిం సోదరులు ఎంతో భక్తి శ్రద్ధలతో ఉపవాస దీక్షలు అంటారని ఎంతో సహనంతో ఓర్పుతో ఒక నెలపాటు ఉపవాసాలు ఉండి దైవ మార్గంలో సంపత్తరం మొత్తం ఉండాలని ఉద్దేశంతో ఎలాంటి ఆహారం తీసుకోకుండా అల్లాను ప్రార్థిస్తూ యొక్క ఉపవాసం ఉంటారని అన్నారు. ఇలాంటి ఇఫ్తార్ విందులో గంగా జమున తైజీబ్ కుల మతాలకతీతంగా అందరూ కూడా పాల్గొంటున్నారని ఇదే మన దేశం యొక్క భిన్నత్వంలో ఏకత్వం అని అన్నారు. ఈ ఇఫ్తార్ విందులో పాల్గొన్న నాయకులు మోయిన్ బేగ్ రహమానుల్లా సాయప్ప ఇనాయత్ పాషా వాజిద్ మియా సంజయ్ గౌడ్ సోయెబ్ మోయిన్ ఖుర్రేషి నాసర్ ఖాన్ యూసుఫ్ మోల్లాబ్,యాసర్ బాబాసాహెబ్ మైనాట్ టోన్ సెక్రెటరీ అమీనా బేగం ప్రెసిడెంట్ రిజ్వానా కమల మహబూబ్ యాసీన్ ఖాన్ పాల్గొన్నారు.



కాంగ్రెస్ పార్టీ నాయకుల సహకారంతో దేవరాంపల్లి గ్రామాన్ని మరింత అభివృద్ధి పరుస్తా

దేవరాంపల్లి గ్రామ సర్పంచ్ అశోక్

మోమిన్ షేఖ్ మార్చి 19(జనంసాక్షి) : తెలంగాణ శాసనసభాపతి గడ్డం ప్రసాద్ కుమార్ మర్చి మార్కెట్ కమిటీ చైర్మన్ లై మహేందర్ రెడ్డి మండల కాంగ్రెస్ పార్టీ అధ్యక్షుడు మన్నేశంకర్ యాదవ్ సీనియర్ నాయకులు ఎన్ సరోత్తం రెడ్డిల సహకారంతో మండలంలోని దేవరామ్ పల్లి గ్రామాన్ని ఆదర్శ గ్రామంగా తీర్చిదిద్దే విధంగా చర్యలు తీసుకుంటానని దేవరాంపల్లి గ్రామ సర్పంచ్ అశోక్ పేర్కొన్నారు గ్రామంలో ఇప్పటికే డ్వాక్రా భవనము వర్క్ షెడ్ భవనం ఆస్పత్రి భవనం పాఠశాల ప్రహారీ గోడ అంగన్వాడి భవనము 80 లక్షల పనులు నిర్మాణ దశలో ఉన్నాయన్నారు స్పీకర్ గడ్డం ప్రసాద్ కుమార్ సహకారంతో ఎన్ఆర్ఈజీఎస్ నిధులతో గ్రామంలో అన్ని వాడలలో సిసి రోడ్లు నిర్మించామన్నారు వార్డు సభ్యులు కాంగ్రెస్ పార్టీ నాయకుల సహకారంతో గ్రామాన్ని



త్రాగునీటి సమస్య మురుగు కాలువల నిర్మాణం గేటు వరకు ఫ్రీట్ లైట్లు ఏర్పాటు చేసే విధంగా ప్రతిపాదన లు స్పీకర్ దృష్టికి తీసుకెళ్తామని ఆయన అన్నారు గ్రామంలో ఇలాంటి సమస్యలు లేని గ్రామంగా తయారు చేసే విధంగా వార్డు సభ్యులు మండల స్థాయి అధికారులు సహకారంతో సమస్యలు లేని గ్రామంగా తయారు చేసే విధంగా చర్యలుతీసుకుంటామని ఆయన హామీ ఇచ్చారు

నార్సింగిలో ఉగాది సందర్భంగా ఉచిత త్రాగునీరు కేంద్రం ప్రారంభం



రాజేంద్రనగర్, (జనంసాక్షి): స్వస్తి శ్రీ పరాభవ నామ సంవత్సర ఉగాది సందర్భంగా నార్సింగిలో గండిపేట మండల కాంగ్రెస్ పార్టీ అధ్యక్షుడు క్యాతం అశోక్ యాదవ్ ఆధ్వర్యంలో ఏర్పాటు చేసిన ఉచిత త్రాగునీరు కేంద్రాన్ని ఎమ్మెల్యే ప్రకాష్ గౌడ్ హాజరై ప్రారంభించారు. ఈ కార్యక్రమంలో నార్సింగ్ ఏఎంపీ చైర్మన్ కోట వేణు గౌడ్, పిసిసి ప్రతినిధి ముంగి జైపాల్ రెడ్డి, మాజీ వైస్ చైర్మన్ వెంకటేశ్ యాదవ్, జల్లి వెంకటేశ్ ముదిరాజ్, డి. ప్రవీణ్, శ్రీకాంత్ తదితరులు పాల్గొన్నారు.

నవాబుపేట్ అంబేద్కర్ విగ్రహం

వద్ద 5వ రోజు భీమ్ దీక్ష



నవాబుపేట్ (జనంసాక్షి): నవాబుపేట్ మండల కేంద్రంలోని బస్టాండ్ ఆవరణలో మండల అంబేద్కర్ యువజన సంఘం ఆధ్వర్యంలో మండల అధ్యక్షులు దివిటి ఆనందం అంబేద్కర్ విగ్రహం వద్ద గత రెండు సంవత్సరాల నుండి భీమ్ దీక్షకై కార్యక్రమానికి ఏర్పాటు చేయడం జరిగిందన్నారు. మార్చి 15,నా కాన్సిరాం జయంతి పురస్కరించుకొని భీమ్ శిక్షను ప్రారంభించి ఏప్రిల్ 14 అంబేద్కర్ జయంతివరకు భీమ్ దీక్ష అవుతుందని అంబేద్కర్ యువజన సంఘం అధ్యక్షుడు ఆనందం తెలిపారు. భీమ్ దీక్షలో భాగంగా నవాబుపేట డాక్టర్ బి.ఆర్ అంబేద్కర్, జగ్జీవన్ రామ్, మహాత్మా జ్యోతిరావు పూలే, విగ్రహాలకు నిత్యమూ అలంకరించినైనది ఈ ప్రోగ్రాం 2018 నుండి మొదలుకొని ప్రతి సంవత్సరం మార్చి 15 నుండి ఏప్రిల్ 14 వరకు దీక్ష కార్యక్రమంలో యువజన సంఘాల నాయకులు పాల్గొన్నారు. అంబేద్కర్ యువజన సంఘం ఏ ఎక్కడ గ్రామంలోనైనా ముందుండి కార్యక్రమాలను కొనసాగిస్తారు ఈ కార్యక్రమంలో పాల్గొన్న మండల సీనియర్ జర్నలిస్టు నక్క చంద్రశేఖర్, అంబేద్కర్ సంఘ అధ్యక్షులు దివిటి ఆనందం, దళిత రత్న అవార్డు గ్రహీత శివరాజ్, సంఘ కోశాధికారి నింగి జాన్, సంఘ సెక్రటరీ డి శ్యామ్, రిపోర్టర్ లక్ష్మణ్, గణపతం శ్రీనివాస్, ప్రతిరోజూ మండల పరిధిలోని వివిధ గ్రామాల నుండి యువజన సంఘాల నాయకులు హాజరై ఈ కార్యక్రమానికి కృతగిస్తున్నారు. తదితరులు పాల్గొన్నారు.

రణవీర-రషికతో

'లోగ్ తో పూచెంగే హీ' క్యాంపెయిన్

ఘోరతాబాద్, (జనంసాక్షి) : దేశీయ టైల్స్, బాత్వేర్ రంగంలో అగ్రగామి సంస్థ కజారి యా సెరామిక్స్ ప్రీమియం హోమ్ సొల్యూషన్స్ విభాగంలో తన ఆధిపత్యాన్ని మరింత



బలోపేతం చేసేందుకు కొత్త మార్కెటింగ్ దిశగా అడుగులు వేస్తోందని కజారి యా సెరామిక్స్ వైస్ చైర్మన్ చెతేశ్ కజారి యా గురువారం నగరంలో విడుదల చేసిన ఒక ప్రకటనలో పేర్కొన్నారు. క్యాంపె యిన్ పై మేనే జింగ్ డైరెక్టర్ రిషి కజారి యాతో కలిసి ఆయన మాట్లాడుతూ ఇందులో భాగంగానే 'లోగ్ తో పూచెంగే హీ' ట్యాగ్ లైన్ తో రూపొందించిన తాజా టెలివిజన్ కమర్షియల్స్ సంస్థ విడుదల చేసినది ని పేర్కొన్నారు. జాబ్ వుడ్ స్టార్ రణవీర సింగ్, పాస్-ఇండియా నటి రషిక ముందన్నా నటించిన ఈ బ్రాండ్ ఫిల్మ్ ఇప్పటికే వినియోగదారులు, డిజైన్ వర్గాల్లో విశేష స్పందన పొందుతోందని తెలిపారు. ఈ ప్రకటన నిర్మితమై నాణ్యత గల టైల్స్, బాత్వేర్ ఉత్పత్తులను అందిస్తుందని అన్నారు.

శంకర్పల్లి నుండి వయా గంగాడ వికారాబాద్ కొత్త బస్సు

సౌకర్యాన్ని ప్రారంభించిన చేవెళ్ల కాంసెస్సీ కాంగ్రెస్ పార్టీ ఇంచార్జ్ పామేన భీం భరత్...!! నవాబు పేట్ (జనంసాక్షి): శ్రీ పరభవ నామ సంవత్సర ఉగాది పర్వదిన సందర్భంగా పూలపల్లి నారెగుడ గంగాడ, అంతపు గూడ గేట్, సంకేపల్లి పర్వద, ప్రాంత ప్రజల సౌకర్యాన్ని దృష్టిలో ఉంచు కొని ప్రాంత ప్రజల కోరిక మేరకు నవాబుపేట్ మండల పరిధిలోని గ్యాంగడా, పూలపల్లి, నాని గూడా వరకు వచ్చే విధంగా వివిధ శాఖ మంత్రులతో మాట్లాడి బస్సు ను ప్రారంభించిన చేవెళ్ల కాంసెస్సీ ఇన్చార్జ్ పామేనా భీమ్ భరత్, నవాబుపేట్ మండల కాంగ్రెస్ పార్టీ అధ్యక్షుడు మేడిపల్లి వెంకటయ్య ఆధ్వర్యంలో శుక్రవారం ప్రారంభించినారు వివిధ గ్రామాల సర్పంచుల విజ్ఞప్తి మేరకు రాష్ట్ర రవాణా శాఖ మంత్రివర్యులు పొన్నం ప్రభాకర్ తో మాట్లాడి నూతన బస్సు సౌకర్యాన్ని ప్రారంభించడం జరిగింది కరోణ తర్వాత ఈ ప్రాంతంలో బస్సులు తిరగడం బండ్ అయిందని నూతన సర్పంచులు భీమ్ భరత్ దృష్టికి తీసుకురావడంతో శంకర్పల్లి నుండి వికారాబాద్ వరకు , వికారాబాద్ నుండి శంకర్పల్లి వరకు కొత్త బస్సు ప్రజలకు అందు బాటులోకి



తీసుకురావడం జరిగింది ప్రజల కోరిక మేరకే ప్రజా ప్రభుత్వం పని చేయడం జరుగుతుంది దన్నారు ఈ సౌకర్యాన్ని ప్రజలు వినియోగించుకొని మంచి రిజల్ట్ వచ్చినట్లుంటే ఇంకా ఈ ప్రాంతం లో మరిన్ని సర్వీసులను అందుబాటులోకి తెస్తామన్నారు ఈ కార్యక్రమంలో నవాబుపేట మండల పార్టీ అధ్యక్షుడు మేడిపల్లి వెంకటయ్య గంగాడ సర్పంచ్ దోసాడ మల్లేశం, పూలపల్లి సర్పంచ్ ఎలిమెల భాగ్యలక్ష్మి మహేందర్ రెడ్డి ,నారేగూడ సర్పంచ్ వెల్లెర్ల దీపికా దశరథ్ ,పులు మామిడి

పులుమామిడి గ్రామంలో ఘనంగా ఉగాది వేడుకలు

నవాబుపేట్ (జనంసాక్షి): శ్రీ పరాభవ నామ సంవత్సరం ఉగాది పండుగ సందర్భంగా పులు మామిడి గ్రామంలో భజన భక్తులు దొడ్డు అంజయ్య, నక్క అనంతయ్య ఆధ్వర్యంలో గురువారం భజన మండలి కమిటీ హాల్లో ఘనంగా ఉదయం పది గంటల నుండి రాత్రి 12 గంటల వరకు భజన భక్తుల ఆధ్వర్యంలో రాకమచర్ల పీఠాధిపతులు వెంకట దాసు స్థాపించిన రాకంచెర్ల పాటలు పాడుతూ కొనసాగిస్తున్నారు. గత 35 సంవత్సరాల నుండి భజన భక్తులు 20 మంది కమిటీ ఏర్పరచుకొని భజన కార్యక్రమాలు నిర్వహిస్తున్నారు. మండల పరిధిలోని వివిధ గ్రామాల లో ఎక్కడలేని భజన భక్తులు పూర్తిగా రకరకాల పాటలు పాడుతూ తూ క్విడి దాస్, రాకమచర్ల, సదాశివపేట్, రకరకాల భజన పాటలు పాడుతూ రాత్రంతా మేలుకొని భగవంతుని ఆధ్వర్యంలో ఆసీనులై భజన కార్యక్రమాలు నిర్వహిస్తున్నారు. గత కొన్ని సంవత్సరాల భజన కీర్తనలు పాడుతూ ఏకతాటిపై కేములు ఏర్పడి వివిధ గ్రామాలలో భజన కార్యక్రమంలో పాల్గొంటూ కార్యక్రమాలు నిర్వహిస్తున్నారు. హాస్యోనియం, తబలా, తాళాలు,



సౌండ్ సిస్టం, ఎక్కడికి వెళ్లినా దీనికి సంబంధించిన భజన కు సామాన్లు తీసుకొని కీర్తనలు పాడేవారు. దానిని దృష్టిలో ఉంచుకొని నూతన సంవత్సర శుభ సందర్భంగా ఉగాది పండుగ రోజు ఉదయం నుండి సాయంత్రం వరకు ఉపవాసంతో భజన కార్యక్రమాలు నిర్వహిస్తూ పూజలు చేస్తూ పద్యాలు పాడుతూ అనేక రకరకాల

ఉగాది పండుగా సందర్భంగా నవాబుపేట్ ఎస్పెక్టి శుభాకాంక్షలు

నవాబుపేట్ (జనంసాక్షి): శ్రీ పరభవ నామ సంవత్సర ఉగాది పండుగ సందర్భంగా నవాబుపేట్ మండల అంబేద్కర్ యువజన సంఘం అధ్యక్షుడు ఆనందం ఆధ్వర్యంలో నవాబుపేట్ ఎస్పెక్టి పుండక్ కీ శుభాకాంక్షలు తెలిపారు. ఎస్పెక్టి మాట్లాడుతూ శ్రీ పరభవనామ సంవత్సరఉగాది పండగ సందర్భంగా మండలం పరిధిలోని వివిధ గ్రామాల యువజన సంఘాల నాయకులకు గ్రామల ప్రజలకు వేరు వేరున ఉగాది పండుగ శుభాకాంక్షలు తెలిపారు. ఉత్తర కొత్త సంవత్సర శుభ సందర్భంగా వివిధ గ్రామాల ప్రజలు అందరూ సుఖ సంతోషాలతో ఉండి ఎలాంటి గొడవలు, కొట్లాటలు, ఎవరు ఎలాంటి ఇబ్బందులు పడకుండా మండల పరిధిలోని గ్రామాల ప్రజలు సుఖ సంతోషాలతో ఉండాలని ఆయన తెలిపారు. మండల పరిధిలో వివిధ గ్రామాలలో యువజన సంఘాల నాయకులు గ్రామాలలో ఎలాంటి గొడవలు ఇబ్బందులు



లేకుండా ముందుగా ఉండి మధ్యలో సమస్యలు యువజన సంఘాల నాయకులు తీర్చాలని ఎన్ఐఐ అన్నారు. మండల అంబేద్కర్ యువజన సంఘం అధ్యక్షులు దివిటి ఆనందం, ఉపాధ్యక్షుడు శివరాజ్, కోశాధికారి నింగి జాన్, మండల

సీనియర్ జర్నలిస్టు నక్క చంద్రశేఖర్, గేటు వసపల్లి మాజీ సర్పంచ్ రత్నం, మండల మాజీ ఉపసర్పంచ్ బేగరి శ్యామ్, జామ చంద్రం, రిపోర్టర్ లక్ష్మణ్, అయ్యగల్ల చంద్రయ్య, బక్కని నర్సింలు, దుర్గం ప్రసాద్, పోలీస్ సిబ్బంది పాల్గొన్నారు.

చిలుకానగర్లో ఘనంగా ఉగాది సంబరాలు

ముఖ్య అతిథిగా పాల్గొన్న పరమేశ్వర్ రెడ్డి ఉప్పల్ (జనంసాక్షి): ఉప్పల్ నియోజకవర్గ పరిధిలోని చిలుకానగర్లో తెలుగు సంవత్సరాది ఉగాది పర్వదినాన్ని పురస్కరించుకుని ఉత్సాహభరిత వాతావరణంలో వేడుకలు ఘనంగా నిర్వహించారు. కాంగ్రెస్ పార్టీ ఆధ్వర్యంలో నిర్వహించిన ఈ కార్యక్రమానికి ఆ పార్టీ నియోజకవర్గ ఇన్చార్జ్ మందుముల పరమేశ్వర్ రెడ్డి ముఖ్య అతిథిగా హాజరయ్యారు. ఈ సందర్భంగా పరమేశ్వర్ రెడ్డి పార్టీ నాయకులు, కార్యకర్తలతో కలిసి ఉగాది పచ్చడి పంపిణీ చేసి శుభాకాంక్షలు తెలిపారు. ఉగాది పండుగ ప్రత్యేకతను వివరించి, తెలుగు సంప్రదాయాల పరిరక్షణ ప్రతి ఒక్కరి బాధ్యత అని పేర్కొన్నారు. సమాజంలో ఐక్యత, అభివృద్ధి కోసం అందరూ కలిసి పనిచేయాలని పిలుపునిచ్చారు. ఈ కార్యక్రమంలో చిలుకానగర్ డివిజన్ అధ్యక్షులు రాజేష్ ముదిరాజ్, డివిజన్ కాంగ్రెస్ పార్టీ ఇన్చార్జ్ అక్కిటి ఆగం



రెడ్డి, కొంపల్లి బాలరాజు, గరికే యాదగిరి, అమరేశ్వరి, సల్ల ప్రభాకర్, నల్లవెల్లి మహేందర్, గండికోట గణేష్, దుండగుల శంకర్ తదితరులు పాల్గొన్నారు. స్థానికులు, మహిళలు, యువకులు పెద్ద సంఖ్యలో హాజరై కార్యక్రమాన్ని విజయవంతం చేశారు.

ట్రాఫిక్ నియమాలపై కఠిన హెచ్చరిక.. వాహనదారులు తప్పనిసరిగా పాటించాలి

కాచిగూడ మార్చి 19 (జనంసాక్షి): హైదరాబాద్లో ట్రాఫిక్ నియమాల పట్ల అవగాహన కల్పించేందుకు కాచిగూడ ట్రాఫిక్ పోలీసులు ప్రత్యేక కార్యక్రమం నిర్వహించారు. కాచిగూడ ట్రాఫిక్ పోలీస్ స్టేషన్ ఆధ్వర్యంలో 'డ్రైవ్-అలైవ్' అవగాహన కార్యక్రమాన్ని నిర్వహిస్తూ, వాహనదారులకు ట్రాఫిక్ రూల్స్ ప్రాముఖ్యతను వివరించారు. ఈ సందర్భంగా కాచిగూడ ట్రాఫిక్ సీబీ వీర కౌశిక్ మాట్లాడుతూ, రోడ్డు ప్రమాదాలను తగ్గించాలంటే ప్రతి ఒక్కరూ ట్రాఫిక్ నియమాలను కచ్చితంగా పాటించాలని సూచించారు. మద్యం సేవించి వాహనాలు నడపడం, ఓవర్ స్పీడ్, రాంగ్ రూల్లో డ్రైవింగ్ వంటి చర్యలు ప్రమాదాలకు ప్రధాన కారణాలని తెలిపారు. అలాగే వాహనదారులు



తప్పనిసరిగా హెల్మెట్ ధరించడం, సీట్ బెల్ట్ వినియోగించడం వంటి భద్రతా చర్యలను పాటించాలని విజ్ఞప్తి చేశారు. ఈ కార్యక్రమంలో ట్రాఫిక్ పోలీసులు, స్థానికులు కలిసి ర్యాలీ నిర్వహించి ప్రజల్లో అవగాహన కల్పించారు.

ఘనంగా శివాజీ మహారాజ్ విగ్రహ భూమి పూజ

- పెద్ద ఎత్తున పాల్గొన్న గ్రామ యువకులు నాయకులు
- భూమి పూజ చేసిన గ్రామ సర్పంచ్ కొలి వెంకటేశ్వర్

ధారుర్ (జనంసాక్షి): మండల పరిధిలోని నాగన ముందర్ గ్రామంలో ఛత్రపతి శివాజీ మహారాజ్ విగ్రహ స్థాపనకు భూమి పూజ కార్యక్రమం ఘనంగా నిర్వహించారు. ఈ కార్యక్రమానికి గ్రామ సర్పంచ్ కొలి వెంకటేశ్వర్ ముఖ్య అతిథిగా హాజరై పూజలు నిర్వహించి విగ్రహ నిర్మాణానికి భూమి పూజ చేశారు. కార్యక్రమంలో గ్రామంలోని ప్రజా ప్రతినిధులు, పెద్దలు, యువత పెద్ద ఎత్తున పాల్గొని శివాజీ మహారాజ్ స్ఫూర్తిని స్ఫూరించుకున్నారు. భక్తి శ్రద్ధలతో వేద మంత్రోచ్ఛారణల మధ్య భూమి పూజ నిర్వహించగా, గ్రామంలో పండుగ వాతావరణం నెలకొంది. ఈ సందర్భంగా గ్రామ సర్పంచ్ కొలి వెంకటేశ్వర్ మాట్లాడుతూ... ఛత్రపతి శివాజీ మహారాజ్ దేశభక్తి పరాక్రమం, ధైర్యసాహసాలకు ప్రతీకగా నిలిచారని పేర్కొన్నారు. దేశం కోసం ఆయన చేసిన త్యాగాలు, శౌర్య గాథలు ప్రతి భారతీయుడికి ప్రేరణగా నిలుస్తాయని అన్నారు. ముఖ్యంగా యువత శివాజీ మహారాజ్ చూపిన



మార్గాన్ని అనుసరించి దేశ సేవలో ముందు దాలని పిలుపునిచ్చారు. గ్రామంలో శివాజీ మహారాజ్ విగ్రహ స్థాపనతో యువతలో దేశభక్తి భావాలు మరింత పెరుగుతాయని, సామాజిక చైతన్యం బలపడుతుందని అన్నారు. గ్రామ అభివృద్ధికి చారిత్రక మహనీయుల స్ఫూర్తి ఎంతో అవసరమని తెలిపారు. ఇలాంటి కార్యక్రమాలు గ్రామంలో ఐక్యతను పెంపొందిస్తాయని, యువతకు మంచి దిశానిర్దేశం చేస్తాయని అభిప్రాయపడ్డారు. విగ్రహ నిర్మాణం త్వరితగతిన పూర్తి చేసి ప్రజలకు అందు

ఘనంగా మాజీ ఎమ్మెల్యే ఎన్విఎన్ఎస్ ప్రభాకర్ జన్మదిన వేడుకలు



కాప్రా, (జనంసాక్షి) : ఉప్పల్ మాజీ ఎమ్మెల్యే ఎన్విఎన్ఎస్ ప్రభాకర్ జన్మదిన సందర్భంగా బిజెపి పార్టీ మీర్చేట్ హెచ్ బి కాలనీ డివిజన్ అధ్యక్షులు రామ్ ప్రదీప్ ఆధ్వర్యంలో ఘనంగా నిర్వహించారు ఈ సందర్భంగా రాంప్రదీప్ ఎన్విఎన్ఎస్ ప్రభాకర్ ను శాలువాతో ఘనంగా సన్మానించి జన్మదిన శుభాకాంక్షలు తెలిపారు. అనంతరం హెచ్బి కాలనీ డివిజన్ బిజెపి పార్టీ ఆధ్వర్యంలో ఉగాది పర్వదినం, ఎన్విఎన్ఎస్ ప్రభాకర్ జన్మదిన సందర్భంగా సందర్భంగా ఏర్పాటు చేసిన చలివేండ్రాన్ని బిజెపి డివిజన్ ఫౌండర్ కంప్లెక్స్ గోపాల్ రెడ్డి చేతుల మీదుగా ఘనంగా ప్రారంభించారు. ఈ కార్యక్రమంలో పార్టీ నాయకులు, కార్యకర్తలు బాలరాజు, రాంచేందర్, దేవేందర్, ప్రవీణ్, సాయి పవన్, రఘునాథ్ రెడ్డి, బాలాజీ నెహ్రూ, విజయ్ నాయుడు, మల్లికార్జున్, దశరథ, సవీన్, జాన్ తదితరులు పాల్గొన్నారు.

బొంరాస్ పేట మండలంలో ఘనంగా ఉగాది వేడుకలు



బొంరాస్ పేట, మార్చి 19 (జనంసాక్షి): మండల వ్యాప్తంగా గురువారం శ్రీపరాభవనామ ఉగాది పండుగను ప్రజలు ఘనంగా నిర్వహించారు. మండల పరిధిలోని బురాస్ పూర్ రామాలయంలో నిర్వహించిన పంచాంగ శ్రవణంలో పురోహితుడు 12 రాశుల వారికి రాబోయే ఏడాదిలో ఉండబోయే ఆదాయాలు, వ్యయాలు, రాజ్య పూజ్యం, అవమానాలు మొదలగు వాటి గురించి భక్తులకు వివరించారు. గ్రామ ప్రజలు కొత్త సంవత్సరంలో సుఖిక్షంగా ఉండి పొడిపంటలు సమృద్ధిగా పండాలని, సుఖ సంతోషాలతో ఉండాలని గ్రామ సర్పంచ్ సుదర్శన్ రెడ్డి, గ్రామ పెద్దలు ఆకాంక్షించారు.

ఉగాది పర్వదినంతో పంచాంగ శ్రవణం

రాజేంద్రనగర్, (జనంసాక్షి): శ్రీ పరాభవ నామ సంవత్సరం ఉగాది సందర్భంగా కాలనీలో ఘనంగా పంచాంగ శ్రవణం కార్యక్రమం నిర్వహించారు. ఈ కార్యక్రమానికి ప్రముఖ పండితులు బ్రహ్మశ్రీ కొండే గణేష్ శర్మ హాజరై నూతన సంవత్సరానికి సంబంధించిన పంచాంగ విశేషాలు, గ్రహస్థితులు వివరించి, ప్రజల జీవితాల్లో శుభఫలితాలు కలగాలని ఆశీర్వదించారు. ఈ సందర్భంగా ఎంజిఎం అధ్యక్షుడు మెరుగు జితేందర్ మాట్లాడుతూ ఉగాది కొత్త ఆరంభాలకు ప్రతీక అని పేర్కొన్నారు. ప్రాంత అభివృద్ధి, ప్రజల సంక్షేమం, యువత భవిష్యత్తు కోసం అందరూ ఐక్యంగా కృషి చేయాలని పిలుపునిచ్చారు. ఈ కార్యక్రమంలో కార్యదర్శి జయప్రకాశ్, రాజు, శ్రీనివాస్ బాలగోని, శేఖర్, శ్రీనివాస్ రెడ్డి, జితేందర్ రావు, ప్రకాష్ రెడ్డి, శ్రీధర్ చకిలం, కిషన్ రావు, కృష్ణా రెడ్డి, సంతోష్, ఎజిఎం కమిటీ సభ్యులు పాల్గొన్నారు.



శామీర్ పేట్లో ఘనంగా ఉగాది వేడుకలు



శామీర్ పేట, మార్చి 19 (జనంసాక్షి) : తెలుగు నూతన సంవత్సరం శ్రీ పరాభవ నామ ఉగాది వేడుకలు ఉమ్మడి మండలంలో గురు వారం ఘనంగా జరుపుకున్నారు. ఉదయం నుంచి పచ్చతోరణాలు కట్టుకొని, ఇండ్లలో తీపి వంటలు చేసుకుని ప్రజలు తో పచ్చడి చేసుకుని సేవించారు. అలయాలకు వెళ్లి ప్రత్యేక పూజలు చేశారు. నూతన పంచాంగ శ్రవణం విని జాతకాలు తెలుసుకున్నారు. శామీర్ పేట మండలంలోని వివిధ గ్రామాలలో మాజీ ప్రజా పత్రినిధులు, అలియాబాద్ మున్సిపాలిటీ లోని వివిధ గ్రామాలలో కౌన్సిలర్లు, మూడు చింతలపల్లి మున్సిపాలిటీలోని ఆయా గ్రామాలలో కౌన్సిలర్లు, వివిధ పార్టీల నాయకులు పంచాంగ శ్రవణంలో పాల్గొన్నారు.

ఘనంగా ఉగాది ఉత్సవాలు

పల్లకి సేవలో కొలువుదీరిన లక్ష్మీ నరసింహస్వామి



కొండుర్లు, మార్చి 19 (జనంసాక్షి): రంగారెడ్డి జిల్లా కొండుర్లు మండల కేంద్రంలో ఉగాది పండుగను పురస్కరించుకుని శ్రీ లక్ష్మీ నరసింహస్వామి దేవాలయంలో ఉత్సవాలు అత్యంత వైభవంగా జరిగాయి. ఈ వేడుకల్లో భాగంగా స్వామివారు భక్తులకు విశేష దర్శనమిచ్చారు. ఉత్సవాల్లో భాగంగా శ్రీ లక్ష్మీ నరసింహస్వామి వారిని పల్లకిలో కొలువుదీర్చి, ఆలయం నుండి గాడిబాదు హనుమాన్ దేవాలయం వరకు ఊరేగింపుగా తీసుకెళ్లారు. మంగళవాయిద్యాలు, భక్తుల కోలాహలం మధ్య సాగిన ఈ ఊరేగింపులో భక్తులు స్వామివారిని దర్శించుకుని పునీతులయ్యారు. అనంతరం ఆలయ పూజారి జంగం రాజేశ్వర్ భక్తులకు శ్రీ పరాభవ నామ సంవత్సర పంచాంగ శ్రవణాన్ని వినిపించారు. కొత్త ఏడాదిలో ప్రజలందరికీ శుభం కలగాలని ఆకాంక్షించారు. పూజా కార్యక్రమాల అనంతరం భక్తులకు తీర్థప్రసాదాలను పంపిణీ చేశారు. ఈ కార్యక్రమంలో ఆలయ కమిటీ చైర్మన్ చేవెళ్ల కృష్ణయ్య, కమిటీ సభ్యులు మరియు మండలంలోని భక్తులు పెద్ద సంఖ్యలో పాల్గొని స్వామివారి కృపకు పాత్రులయ్యారు.

మొహబ్బత్ నగర్ గ్రామ అభివృద్ధికి కృషి

గ్రామ సర్పంచ్ రాజు నాయక్



మహేశ్వరం (జనంసాక్షి): మొహబ్బత్ నగర్ గ్రామ అభివృద్ధికి అహర్నిశలు కృషి చేస్తానని మొహబ్బత్ నగర్ గ్రామ సర్పంచ్ రాజు నాయక్ అన్నారు. గురువారం మొహబ్బత్ నగర్ గ్రామంలో వీధి దీపాలను ప్రారంభించారు. ఈ సందర్భంగా గ్రామ సర్పంచ్ రాజు నాయక్ మాట్లాడుతూ... కేవల ఆర్ సహకారంతో గ్రామంలో అభివృద్ధి పనులను దశల వారిగా పరిష్కారం చేస్తానన్నారు. వీధి దీపాల వల్ల భద్రత పెరుగుతుందన్నారు. ఈ కార్యక్రమంలో ఐఎస్పీయూసీ మండల అధ్యక్షుడు గన్నబోయిన శివ యాదవ్, ఉప సర్పంచ్ శ్రీనివాస్ రెడ్డి, వార్డు సభ్యులు అంజయ్య యాదవ్, శ్రీనివాస్, సయ్యద్ అర్షద్, శ్రీను, నాను, హేమ్మ, పాశం శ్రీకాంత్, యాట యాదయ్య, అసద్, సందీప్ తదితరులు పాల్గొన్నారు.

మంచినీరులో ఘనంగా ఉగాది పంచాంగ శ్రవణం

రాజేంద్రనగర్, (జనంసాక్షి): రాజేంద్రనగర్ మండలం మంచినీరులోని హనుమాన్ మందిరం వద్ద ఉగాది పర్వదినాన్ని పురస్కరించుకొని పంచాంగ శ్రవణం కార్యక్రమం ఘనంగా నిర్వహించారు. ఈ కార్యక్రమానికి మైలారం శ్రీనివాస్ హాజరయ్యారు. గ్రామ పంతులు నూతన సంవత్సరానికి సంబంధించిన పంచాంగ ఫలితాలను చదివి వినిపిస్తూ, ఈ సంవత్సరం వర్షాలు, వంటలు, ఆర్థిక పరిస్థితులు, ప్రజల శ్రేయస్సు గురించి వివరించారు. ఈ సందర్భంగా గ్రామ పెద్దలు మాట్లాడుతూ నూతన సంవత్సరం గ్రామానికి శుభాలు తీసుకురావాలని, ప్రతి కుటుంబం సుఖంతో పాటు ఉండాలని ఆకాంక్షించారు.



కేరెల్లి గ్రామంలో ఉగాది సంబరాలు అంబురాని అంటే ఆయి

• కులమత భేదాలు లేకుండా ఉగాది పండగ ఘనంగా జరుపుకున్నారు

వికారాబాద్ (జనంసాక్షి): వికారాబాద్ జిల్లా వ్యాప్తంగా ఘనంగా ఉగాది సంబరాలు కొనసాగాయి. ధర్మార్ మండల్ కేరెల్లి గ్రామంలో ఉగాది పండుగను పురస్కరించుకుని గ్రామస్థులు ఆనందోత్సాహంతో వేడుకలను నిర్వహించారు. కులమత భేదాలు లేకుండా అందరూ కలిసికట్టుగా పండుగను జరుపుకోవడం గ్రామ ఐక్యతకు నిదర్శనంగా నిలిచింది. ఈ సందర్భంగా యువకులు నిర్వహించిన “ తగాఫర్ ధర్మ గేమ్, పోటీలు ప్రత్యేక ఆకర్షణగా నిలిచాయి. మొత్తం 8 జట్లు పాల్గొన్న ఈ క్రీడల్లో ప్రతి జట్టులో 10 మంది సభ్యులు ఉండగా, సుమారు 80 మంది యువకులు తమ ప్రతిభను ప్రదర్శించారు. గ్రామ పెద్దలు యువజన సంఘం ఆధ్వర్యంలో ఈ పోటీలు ఉత్సాహంగా జరిగాయి. అటలు ప్రారంభం నుంచే ఉత్సాహభరితంగా సాగి ప్రేక్షకులను ఆకట్టుకున్నాయి. ప్రతి జట్టు గెలుపు కోసం పట్టుదలగా పోరాడగా, గ్రామస్థులు పెద్ద



సంఖ్యలో హాజరై ఆటగాళ్లను ప్రోత్సహించారు. పోటీల్లో విజేతగా నిలిచిన బేకరీ శ్రీనివాస్ జట్టుకు రూ. 5000 నగదు బహుమతి, ద్వితీయ స్థానంలో నిలిచిన బల్లంట్ రెడ్డి జట్టుకు రూ. 2500 బహుమతి అందజేశారు. మొదటి బహుమతిని ధర్మార్ మార్కెట్ కమిటీ చైర్మన్ విజయభాస్కర్ రెడ్డి అందించగా, రెండో బహుమతిని గ్రామ సర్పంచ్ అంబల్లి

పద్మ రాములు అందజేశారు. విజేత రన్నరప్ జట్టు తమ బహుమతి మొత్తాన్ని కేరెల్లి గ్రామ ప్రభుత్వ పాఠశాల అవసరాల కోసం వినియోగించాలని నిర్ణయించి, ఆ మొత్తాన్ని గ్రామ సర్పంచ్ అందజేయడం విశేషం. ఈ కార్యక్రమంలో గ్రామ పెద్దలు, యువకులు, చిన్నారులు ప్రజలు భారీగా పాల్గొని ఉగాది సంబరాలను విజయవంతం చేశారు.

మణికోండలో ఉగాది పచ్చడి పంచాంగ శ్రవణం కార్యక్రమం



రాజేంద్రనగర్, (జనంసాక్షి): మణికోండలోని శ్రీశ్రీ బీరప్ప మల్లన్న స్వామి ఆలయంలో శ్రీ పరాభవ నామ నూతన సంవత్సరం ఉగాది సందర్భంగా ఉగాది పచ్చడి పంపిణీతో పాటు పంచాంగ శ్రవణం కార్యక్రమం ఘనంగా నిర్వహించారు. ఆలయంలో భక్తులు పెద్ద సంఖ్యలో పాల్గొని నూతన సంవత్సరానికి సంబంధించిన పంచాంగాన్ని వీక్షించారు. ఈ కార్యక్రమంలో కురుమ సంఘం చైర్మన్ జై హింద్ రావు, అధ్యక్షులు సి. బీరప్ప, ప్రధాన కార్యదర్శి వెంకటేశ్వర్ రావు, కోశాధికారి గణేష్ పాల్గొన్నారు. అలాగే కమిటీ సభ్యులు ఈ. యాదయ్య, బి. శ్రీరాములు, బి. శంకర్, కృష్ణ, జె. సిద్ధప్ప, లక్ష్మణ్, బిక్షపతి, అంజనేయులు, జంగయ్య, కిట్ట, బి. బీరప్ప, శ్రీశైలం, సురేష్, రాఘవేందర్, హరికృష్ణ, చంద్రప్రకాశ్, మల్లేష్, శివకుమార్, రాజు, శివశంకర్ తదితరులు పాల్గొన్నారు.

ఉగాది పర్వదినాన చేవెళ్లలో పంచాంగ శ్రవణం



చేవెళ్ల, మార్చి 19 (జనంసాక్షి): ఉగాది పర్వదినాన్ని పురస్కరించుకొని చేవెళ్ల హనుమాన్ దేవాలయంలో మున్సిపల్ చైర్ పర్సన్ దేవర నమతామెంకల్ రెడ్డి, మాజీ సర్పంచ్ బండారి శైలజాఆగి రెడ్డి సమక్షంలో పూజారి వామానచారి సంప్రదాయబద్ధంగా పంచాంగ శ్రవణం కార్యక్రమం నిర్వహించారు. చేవెళ్ల మండల పరిధిలోని చవెల్లి గుండన్నూరి ప్రభాకర్ రెడ్డి, ముడిమ్యాల గొడిచేర్ల శ్రీనివాస్, గోనె ప్రతాప్ రెడ్డి, రావులపల్లి గోపూరి రామచంద్రయ్య గౌడ్ గ్రామాల సర్పంచ్ ల సమక్షంలో గ్రామ పెద్దలు, గ్రామ ప్రజలు, యువకులు పాల్గొని పండితుల ద్వారా పంచాంగ శ్రవణం ఆసక్తిగా విన్నారు. కొత్త సంవత్సరంలో శుభఫలితాలు కలగాలని ఆకాంక్షిస్తూ చేవెళ్ల మున్సిపాలిటీ కేంద్రంలో, మండల పరిధి గ్రామాలలో ఉగాది శుభాకాంక్షలు తెలియజేసుకున్నారు.

శ్రీ పరాభవ నామ సంవత్సరంలో ప్రజలందరూ సుఖసంతోషాలతో ఉండాలి

- ఆర్పీఓఎల్ సీఈఓ బుయ్యని శ్రీనివాస్ రెడ్డి.
- ఉగాది ఉత్సవంలో పాల్గొన్న బి.ఎస్.ఆర్.



తాండూరు (జనంసాక్షి): శ్రీ పరాభవ నామ సంవత్సరంలో ప్రజలందరూ సుఖసంతోషాలతో ఉండాలని ఆర్పీఓఎల్ సీఈఓ బుయ్యని శ్రీనివాస్ రెడ్డి పేర్కొన్నారు. గురువారం పట్టణంలో నిర్వహించిన ఉగాది ఉత్సవాలలో పాల్గొన్నారు. ఈ సందర్భంగా బుయ్యని శ్రీనివాస్ రెడ్డి మాట్లాడుతూ శ్రీ పరాభవ నామ సంవత్సరంలో ప్రజలందరూ ఆయురారోగ్యాలతో, సుఖసంతోషాలతో ఉండాలని, చేపట్టిన ప్రతి మంచి పనిలో అందరికీ విజయం చేకూరాలని, ప్రతి పండుగ ఇదే విధంగా అందరూ కలిసిమెలిసి జరుపుకోవాలని ఆయన ఆకాంక్షించారు. ఈ కార్యక్రమంలో తాండూరు వ్యవసాయ మార్కెట్ కమిటీ చైర్మన్ పట్నోళ్ల నర్సిములు, మాజీ మార్కెట్ కమిటీ చైర్మన్ పట్నోళ్ల బాల్ రెడ్డి, గోపాలకృష్ణ బాగ్గే, పుర ప్రముఖులు, పెద్దలు, అర్యసమాజీ, హిందూ వాహినీ, ధార్మిక సంస్థల సభ్యులు పాల్గొన్నారు.

మైలారం గ్రామంలో ఘర్షణ

పరస్పర కేసులు నమోదు చేసి దర్యాప్తు కొనసాగింపు ధర్మార్ (జనంసాక్షి): మండల పరిధిలోని మైలారం గ్రామంలో ఇద్దరి మధ్య జరిగిన వాగ్వాదం ఘర్షణకు దారితీసిన ఘటన స్థానికంగా ఉద్రిక్తతకు కారణమైంది. ఈ సంఘటన మార్చి 18 రాత్రి సుమారు 10:30 గంటల సమయంలో చోటుచేసుకుంది. స్థానికుల సమాచారం ప్రకారం వివరాలు ఇలా ఉన్నాయి. మైలారం గ్రామానికి చెందిన పిచ్చకుంట్ల వెంకటేశం (42), తండ్రి హనుమయ్య మరియు పిచ్చకుంట్ల శ్రీశైలం, తండ్రి మల్లయ్య మధ్య వాగ్వాదం ప్రారంభమైంది. మొదట మాటల తూటాలు పేలగా క్రమంగా అది ఘర్షణకు దారితీసింది. ఇద్దరి మధ్య తలెత్తిన వివాదం తీవ్రరూపం దాల్చడంతో పరిసర ప్రాంతంలో ఉద్రిక్త పరిస్థితులు నెలకొన్నాయి. ఈ ఘటనపై సమాచారం అందుకున్న పోలీసులు వెంటనే సంఘటనా స్థలానికి చేరుకుని పరిస్థితిని అదుపులోకి తీసుకువచ్చారు. ఇరువురు వ్యక్తులు ఒకరిపై మరొకరు ఫిర్యాదులు ఇవ్వడంతో పోలీసులు పరస్పరంగా కేసులు నమోదు చేశారు. పోలీసులు తెలిపిన వివరాల ప్రకారం ఈ సంఘటనకు గల కారణాలను పూర్తిగా తెలుసుకునేందుకు దర్యాప్తు కొనసాగతోంది. సంబంధిత వ్యక్తుల వాగ్వాదాలు నమోదు చేస్తూ, సంఘటనకు దారితీసిన పరిస్థితులను పరిశీలిస్తున్నారు. ఈ ఘటనతో గ్రామంలో కొంత ఉద్రిక్తత నెలకొనగా, పోలీసులు శాంతి భద్రతల పరిరక్షణ కోసం అప్రమత్తంగా ఉన్నారు. గ్రామ ప్రజలు కూడా శాంతి సహకారం అందించాలని పోలీసులు కోరుతున్నారు.

ప్రతి పేదవాడికి సాంతిల్లు



- చేవెళ్ల ఎమ్మెల్యే కాలే యాదయ్య
- నూతనంగా నిర్మించిన ఇందిరమ్మ ఇండ్లను ప్రారంభించిన ఎమ్మెల్యే యాదయ్య

మొయినాబాద్ (జనంసాక్షి): తెలంగాణ రాష్ట్ర ప్రభుత్వం అమలు చేస్తున్న సంక్షేమ పథకాల ద్వారా అర్హులైన ప్రతి ఒక్క కుటుంబానికి గృహ వసతి కల్పించడమే లక్ష్యంగా ప్రభుత్వం ముందుకు సాగుతుందని, చేవెళ్ల ఎమ్మెల్యే కాలే యాదయ్య తెలిపారు. గురువారం మొయినాబాద్ మున్సిపల్ పరిధిలోని 18, 25 వార్డులలో

నూతనంగా నిర్మించిన ఇందిరమ్మ ఇండ్లను చేవెళ్ల ఎమ్మెల్యే కాలే యాదయ్య ముఖ్యఅతిథిగా పాల్గొని గృహ ప్రవేశ రిబ్బన్ కట్ చేసి ప్రారంభించారు. ఈ సందర్భంగా ఎమ్మెల్యే కాలే యాదయ్య మాట్లాడుతూ.. రాష్ట్ర ప్రభుత్వం అమలు చేస్తున్న సంక్షేమ పథకాల ద్వారా అర్హులైన ప్రతి ఒక్క కుటుంబానికి గృహ వసతి కల్పించడమే లక్ష్యంగా ప్రభుత్వం ముందుకు సాగుతుందని ఆయన అన్నారు. గృహాలు మంజూరైన ప్రతి ఒక్కరు ఇంటి నిర్మాణం చేపట్టాలని సూచించారు. పేదల సాంతింటి కళ నెరవేర్చడమే ముఖ్యమంత్రి

రేవంత్ రెడ్డి లక్ష్యంతో ఆ దిశగా ఆయన ముందుకు వెళుతున్నారని తెలిపారు. పేదలను ఆదుకునేందుకు ప్రభుత్వం అనేక సంక్షేమ పథకాలు ప్రవేశ పెడుతూ.. మరోవైపు అభివృద్ధిలో ముందుకు దూసుకువెళ్తుందన్నారు. ఈ కార్యక్రమంలో విక్రమ్ రెడ్డి సామ మాధవరెడ్డి ముర్దుజగుదాలోని 12వ వార్డులో సీసీ కెమెరాలను ప్రారంభించిన ఎమ్మెల్యే.. మొయినాబాద్ మున్సిపల్ పరిధిలోని ముర్దుజగుదాలోని 12వ వార్డులో దాతల సహకారంతో సీసీ కెమెరాలను ఏర్పాటు చేశారు. ఈ కార్యక్రమానికి చేవెళ్ల ఎమ్మెల్యే కాలే యాదయ్య హాజరై సీసీ కెమెరాలను ప్రారంభించారు. ఈ సందర్భంగా ఎమ్మెల్యే యాదయ్య మాట్లాడుతూ.. ప్రతి ఇంట్లోనూ వ్యక్తిగతంగా సీసీ కెమెరాలు ఏర్పాటు చేసుకొని నేరాల నియంత్రణకు ప్రజలు సహకరించాలని కోరారు. నేరాల నియంత్రణ శాంతి భద్రతలు కాపాడేందుకు సీసీ కెమెరాలు ఎంతగానో దోహదపడతాయన్నారు. ఈ కార్యక్రమంలో మొయినాబాద్ మున్సిపల్ చైర్మన్ దుబ్బి సోనియా దర్బన్, మున్సిపల్ కమిషనర్ జాకీర్ అహ్మద్, మొయినాబాద్ కౌన్సిలర్లు పల్లగోల్ల విజయలక్ష్మి అశోక్ యాదవ్, విక్రం రెడ్డి, గీతా వనజాక్షి, వాజీద్, నాయకులు జైపాల్ రెడ్డి, నేరల్ల రాజు గౌడ్, మొయినాబాద్ మండల కాంగ్రెస్ పార్టీ నాయకులు కార్యకర్తలు పాల్గొన్నారు.

కాంగ్రెస్ పార్టీ లేబర్నల్ నియోజకవర్గ ప్రధాన కార్యదర్శిగా శివశంకర్ గౌడ్

మొయినాబాద్, (జనంసాక్షి): కాంగ్రెస్ పార్టీ లేబర్నల్ చేవెళ్ల నియోజకవర్గ ప్రధాన కార్యదర్శిగా తోల్కట్ల భానురి శివశంకర్ గౌడ్ నియమితులైయ్యారు. ఈ సందర్భంగా నగరంలో బుధవారం రాత్రి లేబర్ సెల్ జిల్లా అధ్యక్షులు ప్రవీణ్ కుమార్ చేవెళ్ల నియోజకవర్గం లేబర్ సెల్ అధ్యక్షుడు సయ్యద్ ఉస్మాన్ అహ్మద్ తోల్కట్ల గ్రామానికి చెందిన శివశంకర్ గౌడ్ నియమిస్తు నియమకవత్రాన్ని అందజేశారు. ఈ సందర్భంగా గురువారం ఆయన తోల్ కట్లలో మాట్లాడుతూ కాంగ్రెస్ పార్టీ అభివృద్ధి కోసం కష్టపడి పని చేసిన వారిని పార్టీ ఎన్నుడు మరచిపోదు అన్నారు. తనపై నమ్మకంతో చేవెళ్ల నియోజకవర్గం లేబర్ సెల్ ప్రధాన కార్యదర్శిగా వదలిని అప్పగించిన కాంగ్రెస్ పార్టీ పెద్దలకు కృతజ్ఞతలు తెలిపారు. జిల్లా మహిళా అధ్యక్షురాలు పామెన జ్యోతిభీష్మరత్ ప్రవీణ్కుమార్, సయ్యద్ ఉస్మాన్ అహ్మద్ తో పాటు చేవెళ్ల నియోజకవర్గం కాంగ్రెస్ పార్టీ ఇన్స్టాల్డ్ భీష్మరత్ కృషితోనే తనకు ఈ వదలి రావడం జరిగిందన్నారు. తనను నమ్మి నియోజకవర్గ స్థాయిలో లేబర్ సెల్ ప్రధాన కార్యదర్శిగా నియమించినందుకు కృతజ్ఞతలు తెలిపారు.



భీమమ్మ కుటుంబాన్ని పరామర్శించి అంత్యక్రియలకు అర్థిక చేయిత

గ్రామ సర్పంచ్ రేణుకా దేవి కిషన్ రావు



తాండూరు మార్చి 19 (జనంసాక్షి): భీమమ్మ కుటుంబాన్ని పరామర్శించి అంత్యక్రియలకు గ్రామ సర్పంచ్ రేణుకా దేవి కిషన్ రావు అర్థిక చేయితనందించారు. గురువారం యాలల మండలం దేవనూర్ గ్రామానికి చెందిన వడ్డే భీమమ్మ మృతిచెందారు. విషయాన్ని గ్రామ ప్రజలు సర్పంచ్ దృష్టికి తీసుకువచ్చా దీంతో వెంటనే స్పందించిన గ్రామ సర్పంచ్ రేణుకా దేవి కిషన్ రావు మృతురాలు కుటుంబ సభ్యులను ఫార్మర్లించి అంత్యక్రియలకు ఆర్థిక సహాయం అందజేశారు. ఈ కార్యక్రమంలో నాయకులు మాజీ సర్పంచ్ శంకర్ నాయక్, మాజీ ఎయంసి డైరెక్టర్ మంత్రి, వెంకటయ్య, ఉప సర్పంచ్ మాధవి బోద్దు, మల్లేశం, వార్డు మెంబర్ గుడ్ల చంద్రయ్య, నాయకులు మేడ్చి, కృష్ణ, కిరణ్ కుమార్, మైముద్, సర్పిములు, మొగులాలి, అంజలయ్య, రాంచంద్రి, శ్రీనివాస్ తదితరులున్నారు.

బొంరాస్ పేట మండలంలో వడగండ్ల వర్షం



బొంరాస్ పేట, మార్చి 19 (జనంసాక్షి): మండల పరిధిలోని మదన్ పల్లి, మదన్ పల్లితండా, బొంరాస్ పేట తదితర గ్రామాల్లో గురువారం సాయంత్రం ఉరుములు మెరుపులతో కూడిన గాలివానలు భీభత్వం సృష్టించింది. ఇదే సమయంలో వడగండ్ల వర్షం కురవడంతో జనజీవనం అస్తవ్యస్తమయింది. సాధారణ వర్షాల కంటే భిన్నంగా వడగండ్లు పెద్ద సైజులో పడడంతో గ్రామస్థులు భయాందోళనకు గురయ్యారు. పలు గ్రామాల్లో చెట్ల కొమ్మలు విరిగిపడ్డాయి.

ఉచిత అంబులెన్స్ సేవలు ప్రారంభించిన మాజీ హెల్త్ డైరెక్టర్ గడల శ్రీనివాసరావు

- మానవసేవే మాధవసేవ అనే సంకల్పంతో ముందుకు సాగుతున్న కౌన్సిలర్ షాబాద్ కిషన్
- గ్రామ ప్రజల కోసం సొంత నిధులతో అంబులెన్స్ ఏర్పాటుచేసిన 4వ వార్డు కౌన్సిలర్ షాబాద్ కిషన్

మొయినాబాద్, (జనంసాక్షి): మానవసేవే మాధవసేవ అనే గొప్ప సంకల్పంతో ఉచిత అంబులెన్స్ సర్వీస్ ని మొయినాబాద్ మున్సిపల్ పరిధిలోని 4వ వార్డు కౌన్సిలర్ షాబాద్ కిషన్ ప్రారంభించారు. గురువారం మొయినాబాద్ మున్సిపల్ పరిధిలోని హిమాయత్ నగర్ లోగల 4వ వార్డు కౌన్సిలర్ షాబాద్ కిషన్ ఎన్నికల్లో ఇచ్చిన హామీలను పక్కాగా అమలు చేస్తున్నారు. ఈ అంబులెన్స్ ప్రారంభోత్సవ కార్యక్రమానికి

ముఖ్యఅతిథిగా తెలంగాణ రాష్ట్ర మాజీ హెల్త్ డైరెక్టర్ గాడల శ్రీనివాసరావు హాజరై.. గ్రామంలోని మైసమ్మ, పోచమ్మ దేవాలయాల్లో ప్రత్యేక పూజలు నిర్వహించి. అనంతరం అంబులెన్స్ సేవలను ప్రారంభించారు. ఈ సందర్భంగా మాజీ హెల్త్ డైరెక్టర్ గడల శ్రీనివాసరావు మాట్లాడుతూ.. ప్రజలకు అత్యవసర వైద్య సేవలు అవసరమైనప్పుడు అంబులెన్స్ సేవలు వినియోగమవుతాయని తెలిపారు. ఉచిత అంబులెన్స్ సేవలను ఏర్పాటు చేసిన కౌన్సిలర్ షాబాద్ కిషన్ ను మాజీ హెల్త్ డైరెక్టర్ గడల శ్రీనివాసరావు అభినందించారు. అనంతరం కౌన్సిలర్ షాబాద్ కిషన్ మాట్లాడుతూ.. అత్యవసర సమయంలో పేద ప్రజలు ఎలాంటి ఇబ్బందులు ఎదుర్కోవద్దనే ఉద్దేశ్యంతోనే పేద ప్రజల కోసం ఉచిత అంబులెన్స్ సేవలను ఏర్పాటు చేయడం జరిగిందన్నారు. అంబులెన్స్ సౌకర్యాన్ని



ప్రజలందరూ సద్వినియోగం చేసుకోవాలని కౌన్సిలర్ షాబాద్ కిషన్ ప్రజలను కోరారు. ఈ కార్యక్రమంలో కౌన్సిలర్లు బేగంబీ, బిల్లాపాటి కవిత ఎల్లెమ్, పల్లగోల్ల విజయలక్ష్మి అశోక్ యాదవ్, గ్రామ మాజీ వార్డు సభ్యులు పల్లగోల్ల విజయ్ కుమార్, గ్రామ పెద్దలు, యువకులు, తదితరులు పాల్గొన్నారు.

క్రీడలు వల్ల గెలిచినవారు ఓడిపోక తప్పదు ఓడిపోయిన వారు మళ్లీ గెలవక తప్పదు

- యువతలో స్నేహ భావం పెరుగుతుంది
- లచ్చనాయక్ తాండ సర్పంచ్ చౌహాన్ లక్ష్మీ రాజు

మోమిన్ పేట మార్చి 19 (జనంసాక్షి): క్రీడలు గెలుపు ఓటములు సహజమని గెలిచినవారు ఓడిపోక తప్పదు ఓడినవారు మళ్లీ గెలుస్తారని ధీమా తో క్రీడల వల్ల మానసిక ప్రశాంతత యువ తలో స్నేహభావం పెంపొందించేందుకు దోహదపడతాయని లచ్చనాయక్ తాండ గ్రామ సర్పంచ్ లక్ష్మీ చౌహాన్ రాజు అన్నారు. గురువారం మోమిన్ పేట మండల పరిధిలోని లచ్చనాయక్ తండాలో జై సేవాలాల్ గ్రామస్థాయి వాలీబాల్ టోర్నమెంటును ముగింపు కార్యక్రమంలో గెలపొందిన విజేతలకు బహుమతుల ప్రధాన చేశారు ఈ సందర్భంగా ఆమె మాట్లాడుతూ మారుమూల గ్రామాల్లో యువతలో దాగి ఉన్న క్రీడా నైపుణ్యాన్ని వెలికి తీసేందుకు గ్రామస్థాయిలో టోర్నమెంటు నిర్వహించడం వల్ల క్రీడాకారులు గుర్తించ బడతారన్నారు. అలాగే మారుమూల



గ్రామాల్లో ఇలాంటి క్రీడా పోటీలు నిర్వహించడం వల్ల యువతలో స్నేహభావము పెరుగుతుందన్నారు. తద్వారా ఆయా క్రీడల్లో నైపుణ్యత సాధించిన యువత ఆయా క్రీడల్లో రాజీంచగలుగుతారన్నారు. క్రీడా పోటీల్లో గెలుపు ఓటములు సహజమేనని గెలిచినవారు పొంగిపోకుండా, ఓడిన వారు కృంగిపోకుండా, సహనం పాటించి మళ్లీ గెలిచేందుకు కృషి చేయాలన్నారు. క్రీడా పోటీల్లో 20 టీములు పాల్గొన్నాయని అందులో

కాసాల సంగారెడ్డి జిల్లాకు చెందిన క్రీడాకారులు మొదటి బహుమతి 10000, రెండవ బహుమతి ఇజ్రా చిట్టెంపల్లి గ్రామానికి చెందిన క్రీడాకారులు గెల పొందారు 6000 వేలుగా నిర్ణయించామని, బహుమతుల ప్రధాత చౌహాన్ జగదీష్, ఆర్డనైజర్లు మహేందర్, రాజు, ఉపసర్పంచ్ మెగావత్ లక్ష్మి, చరణ్ సింగ్, హిజ్రా చిట్టెంపల్లి సర్పంచ్ విజయకుమార్ వార్డు మెంబర్లు, ఆయా గ్రామాల క్రీడాకారులు గ్రామస్థులు, పాల్గొన్నారు.